

PAMALANDONG

"Ako lamang ang nasayod sa Akong mga laraw alang kaninyo: sa paghimo kaninyong mauswagon inay maalaot ug paghatag kaninyogvkaugmaon nga inyong gipangandoy. Unya mosangpit ug moduol kamo ug mag-ampo Kanako ug tubagon Ko kamo."
Jeremias 29:11-12

HIMNO SA PAGDAYEG

"Sa Pagpamanagbanag"

TEH#47

(When Morning Gilds the Skies)

Sa pagpamanagbanag Magasinggit ako, "Dalaygon si Jesus.

"Sa buhat kong tanan...Sa Dios ko modang-up "Dalaygon si Jesus."

Modan-ag ang kangitngit Kon mo-ingon kita; "Dalaygon si Jesus."

Yawan-on nga gahum... Mahadlok sa pulong "Dalaygon si Jesus."

Sa langitnong himaya May awit nga tam-is, "Dalaygon si Jesus.

"Ang yuta'g langit man... Magdung-an pag-sabat, "Dalaygon si Jesus."

Samtang may kinabuhi Awiton ko kini, "Dalaygon si Jesus.

"Sa katuigan man... Ang alawiton ko, "Dalaygon si Jesus."

TAWAG SA PSGSIMBA

Kung ang kalibotan ngitngit ug puno sa dumút ug kahadlok, kung dili nato makit-an ang Dios, atong pasiga-on ang suga. Kung dili nato makaplagaan ang dalan aron makabalik diha sa gugma ug kalinaw; atong pasiga-on ang suga. Kung dulom ang atong paglantaw gumikan sa kangitngit, atong pasig-on ang suga. Ablihan ang atong mga mata ni Cristo pinaagi sa ihatag nga paglantaw. Ang suga sa kalibotan mao si Jesu-Cristo. Duol ug simbahon ang Dios nga naghatag ug igtalan-aw sa mga buta. Aleluia ! Daygon ang Iyang Ngalan hangtod sa kahangtoran. AMEN

PAG-AMPO SA PRESENSYA SA DIOS

Maloloy-on nga Ginoo, Ikaw ra gayod angay hatagan sa among kahitas-an nga pasidungog. Ikaw among simbahon ug karon ning yukbo diha Kanimo. Miduol kami sa Imong presensya diha sa gugma, kalinaw ug kalipay. Samtang ania kami niining bulahan taknà sa hilom ug pagtahod, daghang salamat sa Imong presensya. Tabangi kami makakita sa Imong gahum ug kalooy karon mga kritikal nga panahon. Taga-i kami ug kaisog ug kusog nga moagi niining kangitngit padulong ngadto sa kahayag ni Jesu-Cristo. AMEN

TUBAG NGA AWIT

"I Love You, Lord"

*I love You, Lord, and I lift my voice, to worship You, O my soul rejoice;
Take joy, my King, in what You hear, let it be a sweet, sweet sound in Your ear.*

PAG-AMPO SA PAGHINULSOL

Mapasayloon nga Ginoo, among isugid nga wala kami magkinabuhi ingon nga takus sa Imong pagtawag kanamo. Nakasala kami Kanimo ug gipasubo namo ang Balaang Espiritu.

Among gipasakitan ang uban katawhan ug ang among kaugalinon pinaagi sa among mga gisulti ug gibuhat diha sa among pagkahakog ug walay pagtagad. Wala namo mahimo nga makita si Jesus dinha sa among kinabuhi. Tabangi kami mahimong maayo ang among ginabuhat. Taagi kami ug kusog madala ang Imong kahayag didto sa nagalakaw sa kangitngit ug modala sa Imong kalooy didto sa nagkalisud. Hatagan Mo kami ug panalangin moayo ug mogiya sa naglakaw didto padulong sa Kahayag sa Kalibotan nga maoy nagpakita sa Imong Himaya diha sa Iyang kinabuhi, pagtudlo ug gugma. Kini among pag-ampo diha sa Iyang Ngalan. AMEN.

TUBAG NGA AWIT

"Lord, Heal Our Land" (Koro)

*Lord, heal our land, Father, heal our land
; Hear our cry and turn our nation back to You;
Lord, heal our land, Hear us O, Lord, and heal our land.
Forgive our sin and heal our broken land.*

KASIGUROHAN SA PASAYLO

Hing abot si Cristo aron kita dad-on nangha sa daan sa pagkabalaan ug igiya ang atong kinabuhi. Kuyog kanato si Cristo sa panahon sa katalagman ug sa panahon sa kalinaw. Ang pagkamaayo ug kalooy sa Dios gihatag kanato kada adlaw. Gipasaylo na kita sa Dios sa atong kalapasan, gipabarog diha sa gugma ug dad-on sa lugar Iyang giandam para kanato. Mao nga sa atong kasingkasing motoo kita sa Dios nga nahigugma ug nagpasaylo kanato usab ug sa pag-usab. AMEN.

PAGBASA SA PULONG

DAANG KASABOTAN

I Samuel 16:1-13

***BAG-ONG KASABOTAN**

Juan 9:1-41

PAMALANDONG

PAG-AMPO SA PAGPAHINUNGUD

Maayo ug Matinumanon Dios, Matud pa sa mag-aawit: Imong gipuno ang among kopa ug nag-awas pa kini. Apan kadaghanan higayon, ang among mahatag kadto lang hing-awas sa among kopa. Pinaagi sa Imong panalangin ug gugma kami makabahin unta niini sa among pagkab'ot sa uban katawhan. Hinaut magkinabuhi kami nga mapasalamaton ug mahatagon. Sa ngalan ni Jesus nga gihatag ang tanan alang kanato. AMEN.

PAMAHAYAG SA PAGTUO SA UCCP Artikulo VI

NAGATOO KITA nga, ang Pagkabanhaw ni Jesu-Cristo nakabuntog na sa gahum sa kamatayon, ug naghatag kasegurohan sa kinabuhi bisan homan sa kamatayon; Ug nagapaabot kita sa Pagbalik Niya diha sa Iyang kahigpitan ug himaya aron himoon Niyang bag-o ang tanang butang, ug tigumon Niya ang tanang nagmatinud-anon ngadto sa Iyang gingharian.

HIMNO SA PAGTUGYAN

"Akong Mata Pagbuksan Mo"

TEH#179

(Open My Eyes)

Akong mata pagbuksan mo, Sa matuod patan-awa; Kini nga salabutan nako,
Pagahayagan Mo karon; Nagahulat ako, O Dios, Sa kabubut-on Mo karon;
Akong mata pagbuksan Mo, Ginoo ko.

Dalunggan ko àblihan Mo, Sa matuod ko padungga; Mawagtang dayon ang dautan.
Kon madunggan ang tingog Mo; Nagahulat ako, O Dios,
Sa kabubut-on Mo karon; Dalunggan ko, ablihan Mo, Ginoo ko.

Baba ko pasultihon Mo, Sa Pulong Mo nga matam-is; Ang kasing kasing ko andam na,
Pasudla na ang gugma Mo. Nagahulat ako, O Dios, Sa kabubut-on Mo karon;
Ang kasingkasing ablihi Ginoo ko. AMEN

PAG-AMPO SA PAGTAPOS (Personal nga Pag-ampo) "A SACRED JOURNEY"

In the light of our state of calamity as a nation, and as part of the global community, may we tread upon the road ahead as a sacred journey that will allow us to grow deeper in our faith while God speaks to us and lead us on.

The Lord is my shepherd, I shall not want.

Do not forget: God is our faithful Provider. He cares. He will never leave us, nor forsake us.

Even though I walk through the darkest valley, I fear no evil; for You are with me.

I remember my affliction and my wandering... Yet this I call to mind and therefore I have hope: Because of the Lord's great love we are not consumed for His compassions never fail. They are new every morning, great is Your faithfulness.

You prepare a table before me in the presence of my enemies...

The Lord is my portion; therefore, I will wait for Him.

You anoint my head with oil; my cup overflows...

O taste and see that the Lord is good!


Surely goodness and mercy shall follow me all the days of my life, and I shall dwell in the house of the Lord my whole life long.

God is the strength of my heart and my portion forever. I have made the Sovereign Lord my Refuge. I will tell of all Your deeds. Amen.

THE JOY OF THE LORD IS YOUR STRENGTH! GO, IN HIS MIGHT AND POWER!



United Church of Christ in the Philippines
ELLINWOOD-MALATE CHURCH



Visayan Service

1660 Dr. A. Vasquez Street, Malate, Manila, Philippines
Tel. (8)523.6564; (8)536.2970; (8)400.9972 ● Fax 400.9779
website: www.ellinwood-malate.com